



(ஐழாவது பாராளுமன்றம் - முதலாவது கூட்டத்தொடர்)

இல. 205.]

பாராளுமன்றம்

ஒழுங்குப் பத்திரம்

2012 ஓகத்து 09, வியாழக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

1382/'11

1.

கௌரவ ரவி கருணாநாயக்க,— வினையாட்டுத்துறை அமைச்சரைக் கேட்பதற்கு,— (2)

(அ) (i) இலங்கை கிரிக்கட் குழாமிலுள்ள கிரிக்கட் வீரர்களுக்கு வருடாந்தம் செலுத்தப்படும் தொகையை 2010 மற்றும் 2011 ஆம் ஆண்டுகளுக்கு தனித்தனியாக எவ்வளவு என்பதனையும்;

(ii) இக் கொடுப்பனவுகளைத் தீர்மானிக்கும் அளவுகோல் என்ன என்பதனையும்;

(iii) மேற்படி அளவுகோலை நிர்ணயிப்பதற்குப் பொறுப்பானவர் யார் என்பதையும்

அவர் குறிப்பிடுவாரா?

(ஆ) (i) கிரிக்கட் வினையாட்டு குழுவினைத் தெரிவு செய்வதற்கு தெரிவுக் குழு முழுப் பொறுப்புடையதா என்பதையும்;

(ii) அவ்வாறு இல்லையாயின் பொறுப்பை வேறு யாரும் கொண்டிருக்கிறார்களா என்பதையும்

அவர் தெரிவிப்பாரா?

(இ) (i) 2010 இலிருந்து இற்றைவரைக்கும் குழுவைத் தெரிவு செய்பவர்களின் பெயர்களையும்;

(ii) அவர்களுக்கு கொடுப்பனவு செய்யப்படுகின்றதா என்பதையும்;

(iii) ஏதாவது வடிவத்தில் அல்லது வழியில் அவர்களுக்குச் செலுத்தப்படும் தொகையையும்

அவர் சபைக்குத் தெரிவிப்பாரா?

(ஈ) இன்றேல், ஏன்?

1590/'11

2.

கௌரவ புத்திக பத்திரண,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (2)

(அ) (i) மொனராகலை மாவட்டத்தின் புத்தளவில் இடம்பெற்ற தயட்ட கிருல கண்காட்சியோடு இணைந்ததாக நடைமுறைப்படுத்தப்பட்ட அபிவிருத்தி நிகழ்ச்சித்திட்டத்தின் கீழ் கும்புக்கன, ஒக்கம்பிட்டிய, புத்தள மற்றும் செல்லக் கதிர்காமம் ஆகிய வீதிகள் காபட் இட்டு செப்பனிடப்பட்டது என்பதையும்;

(ii) குறித்த வீதிகளில் சில தற்போது அமிழ்ந்துபோயுள்ளது என்பதையும்

அவர் அறிவாரா?

- (ஆ) (i) மேற்படி ஒவ்வொரு வீதியையும் அபிவிருத்தி செய்வதற்கு செலவிடப்பட்ட தொகை யாதென்பதையும்;
(ii) அந்த நிதியை வழங்கிய உள்நாட்டு மற்றும் வெளிநாட்டு நிறுவனம் அல்லது நிறுவனங்கள் யாவையென்பதையும்
வெவ்வேறாக அவர் இச்சபையில் அறிவிப்பாரா?
- (இ) (i) இவ்வீதி அபிவிருத்திப் பணிகள் வழங்கப்பட்ட ஒப்பந்தக்காரர்/ ஒப்பந்தக்காரர்கள் யாவரென்பதையும்;
(ii) குறித்த பணிகளை மேற்பார்வை செய்த நிறுவனம் யாதென்பதையும்;
(iii) மேற்படி வீதியில் சேதமடைந்துள்ள இடங்களை சம்பந்தப்பட்ட ஒப்பந்தக்காரர்களைக் கொண்டு மீண்டும் புனரமைக்க நடவடிக்கை எடுப்பாரா என்பதையும்;
அவர் இச்சபையில் அறிவிப்பாரா?
- (ஈ) இன்றேல், ஏன்?

1903/ '11

3.

கௌரவ தயாசிநி ஜயசேகர,— வெகுசன ஊடக, தகவல் அமைச்சரைக் கேட்பதற்கு,— (2)

- (அ) (i) கால்டன் விளையாட்டு அலைவரிசையின் (CSN) உரிமை அரசுக்கு அல்லது அரசு சார்பான நிறுவனமொன்றுக்கு உரித்தானதா என்பதையும்;
(ii) இந்நிறுவனம் தனியார் நிறுவனமொன்றுக்குச் சொந்தமானதாக இருப்பின் இந்நிறுவனத்தின் உரிமையாளரது அல்லது உரிமையாளர்களின் பெயர்கள் மற்றும் முகவரிகள் யாவை என்பதையும்;
(iii) இந் நிறுவனத்தின் பணிப்பாளர் சபையினரின் பெயர்கள் மற்றும் முகவரிகள் யாவை என்பதையும்
அவர் குறிப்பிடுவாரா?
- (ஆ) (i) கால்டன் விளையாட்டு அலைவரிசையின் ஒலிபரப்புப் பணிகள் ஆரம்பிக்கப்பட்ட திகதி அல்லது ஆரம்பிக்க உத்தேசிக்கப்பட்டுள்ள திகதி யாதென்பதையும்;
(ii) மேற்படி அலைவரிசையை ஆரம்பிப்பதற்காக ஒதுக்கப்பட்டுள்ள அலை அதிர்வெண் வீச்சிடை (frequency range) யாதென்பதையும்;
(iii) கால்டன் விளையாட்டு அலைவரிசைக்கான ஒலிபரப்பு உரிமை வழங்கப்பட்டுள்ள காலகட்டம் யாதென்பதையும்;
(iv) மேற்படி அலைவரிசையை ஆரம்பிப்பதற்காக அங்கீகாரம் வழங்கப்பட்ட பிரசுர மற்றும் ஒலிபரப்பு உரிமையை வழங்குவதுடன் தொடர்புடைய உடன்படிக்கை யாதென்பதையும்
அவர் இச்சபைக்கு அறிவிப்பாரா?
- (இ) (i) மேற்படி அலைவரிசையை ஆரம்பிப்பதற்காக செலுத்தப்பட்ட பணத் தொகை யாதென்பதையும்;
(ii) மேற்படி கொடுப்பனவுடன் தொடர்புடைய ஆவணங்களை சமர்ப்பிப்பாரா என்பதையும்
அவர் குறிப்பிடுவாரா?
- (ஈ) இன்றேல், ஏன்?

2100/'11

4.

கௌரவ (திருமதி) ரோஸி சேனாநாயக்க,— சுகாதார அமைச்சரைக் கேட்பதற்கு,— (2)

- (அ) (i) 2009 ஆம் ஆண்டில் இறக்குமதி செய்யப்பட்ட மருந்துகள் மற்றும் சத்திர சிகிச்சை உபகரணங்களுக்காக துறைமுகத்திற்குச் செலுத்தப்பட்ட தாமதக் கட்டணத் தொகை மற்றும் செலுத்தப்பட்ட தரப்பு யாதென்பதையும்;
- (ii) 2006, 2007, 2008 மற்றும் 2010 ஆம் ஆண்டுகளில் மேற்படி இறக்குமதிகளுடன் தொடர்புடையதாக அரசு மருந்தகக் கூட்டுத்தாணம் செலுத்தியுள்ள தாமதக் கட்டணங்கள் தனித்தனியாக யாவையென்பதையும் அவர் குறிப்பிடுவாரா?
- (ஆ) (i) 2008 ஆம் ஆண்டு இனங்காணப்பட்ட பழுதடைந்த , காலாவதியான மற்றும் தரத்தில் குறைந்த மருந்துகளின் பெறுமதி எவ்வளவென்பதையும்;
- (ii) மேற்படி தரத்தில் குறைந்த மருந்து வழங்குநர்களிடமிருந்து அறவிடப்படவேண்டியுள்ள பணத் தொகை எவ்வளவென்பதையும்;
- (iii) மேற்படி பணத் தொகை அறவிடப்படாமைக்கான காரணம் யாதென்பதையும்;
- (iv) 2008 ஆம் ஆண்டு கொள்வனவு செய்யப்பட்ட மருந்துகள் தரத்தில் குறைந்தவையென வெளிப்படுத்தப்பட்ட போதிலும் கேள்விப்பத்திரச் சபையானது மீளக் கொள்வனவு செய்கின்றபோது இதனைக் கவனத்திற்கொள்ளாமைக்கான காரணங்கள் யாவையென்பதையும் அவர் இச்சபைக்கு அறிவிப்பாரா?

(இ) சபியுரோக்ஸிம் சோடியம் (Cefuroxime Sodium) 750 மில்லிகிராம் 250,000 அலகு தடுப்பூசி மருந்துகள், 2009 ஆம் ஆண்டு ஆய்வுகூட பரிசோதனையின்றி கொள்வனவு செய்யப்பட்ட கட்டுத்துணி மற்றும் உரிய நிறையின்றி அமொக்சிலின் நுண்ணுயிர்கொல்லி வில்லைகள் 250 மில்லிகிராம் 6783 அலகுகள் ஆகியவற்றை மருந்தகக் கூட்டுத்தாணம் கொள்வனவு செய்த வேளையில் ஏற்பட்ட நட்டம் யாதென்பதை தனித்தனியாக அவர் குறிப்பிடுவாரா?

(ஈ) இன்றேல், ஏன்?

2291/'12

5.

கௌரவ சுனில் ஹந்துன்னெத்தி,— உள்நூராட்சி, மாகாண சபைகள் அமைச்சரைக் கேட்பதற்கு,— (1)

- (அ) (i) உள்நூராட்சி நிறுவனங்களினால் நிருவகிக்கப்படுகின்ற முன்பள்ளி ஆசிரியர்களின் பதவிகளை மாற்றியமைப்பதற்கு தீர்மானிக்கப்பட்டுள்ளதா என்பதையும்;
- (ii) ஆமெனில், அதற்கான காரணம் யாதென்பதையும் அவர் இச்சபைக்கு அறிவிப்பாரா?
- (ஆ) (i) உள்நூராட்சி நிறுவனங்களின் கீழுள்ள முன்பள்ளிகளின் நிருவாகம் வேறு நிறுவனங்களுக்கு மாற்றப்பட்டுள்ளதா என்பதையும்;
- (ii) இவ்வாறு நிருவாகம் மாற்றப்பட்டுள்ள முன்பள்ளிகள் யாவையென்பதையும்;
- (iii) மேற்படி நிறுவனங்கள் யாவையென்பதையும் அவர் குறிப்பிடுவாரா?
- (இ) முகாமைத்துவ சேவைகள் பணிப்பாளர் நாயகத்தின் டீஎம்எஸ்/டீ3/97/27/02 கடிதத்தின் மூலம் புதிதாக முன்பள்ளி ஆசிரியர் பதவிகளை அங்கீகரிக்காதிருப்பதற்கு மேற்கொள்ளப்பட்டுள்ள தீர்மானமானது, உள்நூராட்சி நிறுவனங்களினால் நிருவகிக்கப்படுகின்ற முன்பள்ளிகள் மூடப்படுவதற்கு காரணமாக அமையும் என்பதை அவர் ஏற்றுக்கொள்வாரா?
- (ஈ) இன்றேல், ஏன்?

2312/ '12

6.

கௌரவ அகில விராஜ் காரியவசம்,— உயர் கல்வி அமைச்சரைக் கேட்பதற்கு,— (1)

- (அ) (i) தற்போது இலங்கையில் அரசு அங்கீகாரத்துடன் இயங்கும் வெளிநாட்டு பல்கலைக்கழகங்களுடன் இணைந்த பட்டப்படிப்பு மற்றும் பட்டப்பின் படிப்பு பட்டங்கள் வழங்கும் தனியார் உயர்கல்வி நிறுவனங்களின் எண்ணிக்கை எத்தனை என்பதையும்;
- (ii) மேற்படி ஒவ்வொரு நிறுவனத்தினதும் பெயர், முகவரி, தொலைபேசி இலக்கம் மற்றும் பதிவு செய்யப்பட்ட ஆண்டு வெவ்வேறாக யாவையென்பதையும்;
- (iii) மேற்படி நிறுவனங்களின் தரத்தை மேற்பார்வை செய்யும் அரசு நிறுவனம் யாதென்பதையும்;
- (iv) இறுதியாக தர மேற்பார்வை மேற்கொள்ளப்பட்ட ஆண்டு மற்றும் தர மேற்பார்வைக்குட்படுத்தப்பட்ட உயர் கல்வி நிறுவனங்கள் யாவையென்பதையும் அவர் இச்சபைக்கு அறிவிப்பாரா?
- (ஆ) (i) அரசு அங்கீகாரமின்றி தற்போது இலங்கையில் இயங்கும் பட்டப்படிப்பு மற்றும் பட்டப்பின் படிப்பு பட்டங்கள் வழங்கும் தனியார் உயர் கல்வி நிறுவனங்களின் எண்ணிக்கை எத்தனையென்பதையும்;
- (ii) மேற்படி நிறுவனங்கள் பதிவினை பெற்றுக்கொள்ள வேண்டிய நிறுவனம் யாதென்பதையும் அவர் இச்சபைக்கு அறிவிப்பாரா?
- (இ) 2000 ஆம் ஆண்டு முதல் 2010 ஆம் ஆண்டு வரை உயர் கல்வியை பெறுவதற்கு வெளிநாடுகளுக்கு சென்றுள்ள மாணவர்களின் எண்ணிக்கை மற்றும் வெளிநாடுகளிலிருந்து இலங்கைக்கு புலம்பெயர்ந்துள்ள மாணவர்களின் எண்ணிக்கை வெவ்வேறாக யாவையென்பதை அவர் குறிப்பிடுவாரா?
- (ஈ) இன்றேல், ஏன்?

2379/ '12

7.

கௌரவ (திருமதி) அனோமா கமகே,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) ஆட்பதிவுத் திணைக்களத்தினால் எட்டு வருடங்களுக்கு முன்னர் தொடக்கம் நடைமுறைப்படுத்த உத்தேசிக்கப்பட்ட இலத்திரனியல் தேசிய அடையாள அட்டைகள் (eNIC) கருத்திட்டத்தின் தற்போதைய நிலைமை யாதென்பதையும்;
- (ii) அதற்காக இதுவரை எத்தனை தடவைகள் கேள்விப் பத்திரங்கள் கோரப்பட்டன என்பதையும்;
- (iii) மேற்படி கேள்விப் பத்திரக் கோரல்கள் நடைமுறைப்படுத்தப்படாமைக்கான காரணங்கள் யாவையென்பதையும்;
- (iv) தற்போது தகுந்த வழங்குனர் ஒருவர் தெரிவுசெய்யப்பட்டுள்ளாரா என்பதையும்;
- (v) மேற்படி வழங்குனர் தெரிவு கேள்விப் பத்திரம் கோரல் மூலம் இடம்பெற்றதா என்பதையும்;
- (vi) அவ்வாறெனின், இதற்காக விண்ணப்பித்த ஏனைய கேள்விப் பத்திர விண்ணப்பதாரர்களின் பெயர்கள் யாவை என்பதையும் அவர் குறிப்பிடுவாரா?
- (ஆ) இன்றேல் ஏன்?

8.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தின் தெனியாய கல்விக் காரியாலயத்திற்குரிய மொரவக்க, கொட்டபொல மற்றும் பஸ்கொட கோட்டக் கல்விக் காரியாலயத்தினால் நிருவகிக்கப்படும் அரசு பாடசாலைகளில் கஷ்டப் பிரதேச சேவைக்காலத்தை பூர்த்தி செய்தபின்னர் இடமாற்றம் கிடைக்காததனால் பெரும் விரக்திக்கு உள்ளாகியுள்ள ஆசிரியர்கள் பெருமளவில் இருக்கின்றார்கள் என்பதையும்;
- (ii) இதன் காரணமாக இவ்வாசிரியர்களின் கற்பித்தல் தரம் குறைவடையலாம் என்பதையும்

அவர் ஏற்றுக்கொள்வாரா?

- (ஆ) (i) ஆசிரியர் இடமாற்ற சபைகளின் தீர்மானத்திற்கேற்ப இடமாற்றத்தின் பொருட்டு பூர்த்திசெய்யவேண்டிய ஆகக்குறைந்த தகைமைகள் யாவையென்பதையும்;
- (ii) தற்போது மேற்படி கல்வி வலயத்தில் கஷ்டப்பிரதேச சேவைக் காலத்தை பூர்த்தி செய்ததன் பின்னர் இடமாற்றம் கோரியுள்ள ஆசிரியர்களின் எண்ணிக்கை யாதென்பதையும்;
- (iii) இவர்களுக்கு இடமாற்றம் வழங்குவதற்கான வேலைத்திட்டமொன்று தயாரிக்கப்பட்டுள்ளதா என்பதையும்;
- (iv) மேற்படி முறையியல் யாதென்பதையும்;
- (v) இதற்கேற்ப இடமாற்றம் வழங்கப்படுமாயின் அத்தேதி யாதென்பதையும்
- அவர் இச்சபைக்கு அறிவிப்பாரா?

(இ) இன்றேல், ஏன்?

9.

கௌரவ ரவி கருணாநாயக்க,— வினையாட்டுத்துறை அமைச்சரைக் கேட்பதற்கு,— (1)

- (அ) (i) உலகக் கிண்ண கிரிக்கட் போட்டி-2011இற்கு தேவைப்பட்ட மைதானங்களின் எண்ணிக்கையையும்;
- (ii) மேற்படி மைதானங்களின் பெயர்களையும்;
- (iii) அந்த மைதானங்களைத் தெரிவு செய்வதற்கு பயன்படுத்தப்பட்ட மூலப்பிரமாணங்களையும்; மற்றும்
- (iv) இலங்கையில் உலகக் கிண்ண கிரிக்கட் போட்டிக்கு தேவைப்படும் மைதானங்களின் எண்ணிக்கையினை ஜசீசீ (ICC) எப்போது தெரிவித்தது என்பதையும்

அவர் குறிப்பிடுவாரா?

- (ஆ) (i) சூரியவெவ் சர்வதேச கிரிக்கட் மைதான நிர்மாணம் எப்போது ஆரம்பிக்கப்பட்டது என்பதையும்;
- (ii) மேற்படி மைதானத்திற்கு கட்டிடக்கலைஞர் திரு. சுரத் விக்கிரமசிங்கவினால் மதிப்பிடப்பட்ட ஆரம்ப நிர்மாணச் செலவினத்தையும் இறுதியாக ஏற்பட்ட உண்மைச் செலவினத்தையும்;
- (iii) இறுதிச் செலவினத்தில் ஏற்பட்ட பாரிய அதிகரிப்பிற்கான காரணத்தையும்;
- (iv) விக்கிரமசிங்க அல்லது வேறொருவர் இப் பணியை மிகச் சிறந்த முறையில் செய்துமுடித்திருப்பதற்கான வாய்ப்பிருந்தும் ஏன் இந்திய கட்டிடக் கலைஞர் தேவைப்பட்டார் என்பதையும்

அவர் குறிப்பிடுவாரா?

- (இ) (i) கிரிக்கட் மைதானங்கள் நிர்மாணிப்பில் இலங்கை துறைமுக அதிகார சபை (SLPA) ஏன் ஈடுபடுகின்றதென்பதையும்;
- (ii) அவ்வாறு செய்வதற்கான ஆணையொன்று இலங்கை துறைமுக அதிகார சபைக்கு வழங்கப்பட்டுள்ளதா என்பதையும்

அவர் இச்சபைக்குத் தெரிவிப்பாரா?

- (ஈ) இன்றேல், ஏன்?

2119/ '11

10.

கௌரவ தயாசிறி ஜயசேகர,— அரசு வளங்கள், தொழில் முயற்சி அபிவிருத்தி அமைச்சரைக் கேட்பதற்கு,— (1)

- (அ) (i) கந்தளாய் சீனிக் கம்பனி மூடப்பட்ட திகதி யாது என்பதையும்;
- (ii) அன்று தொட்டு இற்றை வரை அடைந்த நட்டம் யாது என்பதையும்;
- (iii) அக்காலப் பகுதிக்குள் அரசாங்கத்தினால் மேற்படி கம்பனிக்கு வழங்கப்பட்ட நிதியேற்பாடுகளின் அளவு யாது என்பதையும்;
- (iv) மேற்படி கம்பனியின் ஒரு வருடத்திற்கான உற்பத்திக் கொள்ளளவு யாது என்பதையும்

அவர் குறிப்பிடுவாரா?

- (ஆ) (i) கந்தளாய் சீனிக் கம்பனி குத்தகைக்கு விடப்படுதலுடன் தொடர்புடைய குத்தகை உடன்படிக்கையை சபாபீடத்தில் சமர்ப்பிப்பாரா என்பதையும்;
- (ii) வெளிநாட்டுக் கம்பனியொன்றுக்கு குத்தகைக்கு விடப்பட்டிருப்பின் அதில் இடைத்தரகர்களாக செயலாற்றியவர்களின் பெயர் மற்றும் முகவரி யாது என்பதையும்;
- (iii) குத்தகை அடிப்படையில் மேற்படி தொழிற்சாலையை பெற்றுக்கொள்வதற்காக முன்வந்த ஏனைய நிறுவனங்களின் பெயர்கள் மற்றும் முகவரிகள் யாவை என்பதையும்

அவர் இச்சபைக்கு அறிவிப்பாரா?

- (இ) (i) கந்தளாய் சீனித் தொழிற்சாலைக்குச் சொந்தமான பொறித் தொகுதிகளின் பெறுமதி யாது என்பதையும்;
- (ii) மேற்படி பொறித்தொகுதிகள் குத்தகை உடன்படிக்கையுடன் தொடர்புடையனவா என்பதையும்;
- (iii) இன்றேல் மேற்படி பொறித்தொகுதிகள் எதற்காக ஈடுபடுத்தப்பட்டன என்பதையும்
- அவர் குறிப்பிடுவாரா

(ஈ) இன்றேல், ஏன்?

2380/'12

11.

கௌரவ (திருமதி) அனோமா கமகே,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) 2011ஆம் ஆண்டு நவம்பர் மாதம் 24ஆம் திகதி ஐக்கிய அரபு எமிரேட்ஸ் இராச்சியத்தின் தூதுக்குழுவுக்கும் இலங்கை அரசுக்குமிடையில் மேற்கொள்ளப்பட்ட வர்த்தக உடன்படிக்கைகள் யாவை என்பதையும்;
- (ii) மேற்படி உடன்படிக்கைகளுக்கு அமைவாக தற்போது கைத்தொழில்கள் மற்றும் ஏனைய தொழில்முயற்சிகளுக்கென பணத்தை முதலீடு செய்ய முன்வந்துள்ள ஐக்கிய அரபு எமிரேட்ஸ் இராச்சியத்தின் முதலீட்டாளர்களின் எண்ணிக்கை யாதென்பதையும்;
- (iii) இவர்கள் முதலீடு செய்ய எதிர்பார்த்துள்ள துறைகள் மற்றும் அதனுடன் சம்பந்தப்பட்ட முதலீடுகளின் பெறுமதி வெவ்வேறாக யாதென்பதையும்;
- (iv) மேற்படி முதலீட்டாளர்களுக்காக விசேட சலுகைகள் / நிபந்தனைகள் வழங்கப்பட்டுள்ளனவா என்பதையும்;
- (v) அவ்வாறாயின், அவை யாவை என்பதையும்
- அவர் இச்சபையில் குறிப்பிடுவாரா?

(ஆ) இன்றேல், ஏன்?

2421/'12

12.

கௌரவ சுனில் ஹந்துன்னெத்தி,— தொழில், தொழில் உறவுகள் அமைச்சரைக் கேட்பதற்கு,— (1)

- (அ) (i) ஊழியர் சேமலாப நிதிய வைப்புகளுக்காக வருடாந்தம் வழங்கப்படும் வட்டி வீதம் யாதென்பதையும்;
- (ii) ஊழியர் சேமலாப நிதிய பயனாளிகளுக்கு கிடைக்கும் ஏனைய சிறப்புரிமைகள் யாவை என்பதையும்
- அவர் குறிப்பிடுவாரா?

(ஆ) ஊழியர் சேமலாப நிதிய தலைமையகத்திற்காக நிர்மாணிக்க உத்தேசிக்கப்பட்டுள்ள கட்டடத்திற்கென மதிப்பீடு செய்யப்பட்டுள்ள செலவில் ஊழியர் சேமலாப நிதியத்திலிருந்து ஈடுசெய்ய எதிர்பார்த்துள்ள தொகை யாதென்பதை அவர் இச்சபையில் அறிவிப்பாரா?

(இ) இன்றேல், ஏன்?

1830/ '11

13.

கௌரவ புத்திக பத்திரண,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தில் வெள்ளப்பெருக்கைத் தடுப்பதற்காக நில்வலா திட்டத்தின் கீழ் அமைக்கப்பட்டுள்ள அனைத்து கட்டுமானங்களும் அழிவடையும் ஆபத்துக்கு உள்ளாகியுள்ளன என்பதையும்;
- (ii) இதன் விளைவாக அழகிய சின்னாக் காடுகளும் அழிவடையும் அச்சுறுத்தலை எதிர்நோக்கியுள்ளதென்பதையும்;
- (iii) வெள்ளப்பெருக்கு அபாயம் ஏற்படலாம் என்பதால் விவசாயிகள் பெரும் நெருக்கடி நிலைக்கு உள்ளாகியுள்ளனர் என்பதையும்
- அவர் அறிவாரா?

- (ஆ) (i) நில்வலா திட்டத்தின் கீழ் நிர்மாணிக்கப்பட்டுள்ள கால்வாய்களையும் கட்டுமானங்களையும் துரிதமாக புனரமைப்பதற்கு நடவடிக்கை எடுப்பாரா என்பதையும்;
- (ii) ஆமெனில், அதற்கு எவ்வளவு காலம் எடுக்கும் என்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

1852/ '11

14.

கௌரவ ரவி கருணாநாயக்க,— விளையாட்டுத்துறை அமைச்சரைக் கேட்பதற்கு,— (1)

- (அ) பி.சரவணமுத்து விளையாட்டுமேதானம் அபிவிருத்தி செய்யப்பட்டதிலிருந்து எத்தனை வருடங்களின் பின்னர் அங்கு சர்வதேச கிரிக்கெட் போட்டி நடைபெறும் என அவர் குறிப்பிடுவாரா?
- (ஆ) (i) பி.சரவணமுத்து விளையாட்டுமேதானத்தை அபிவிருத்தி செய்வதற்கு தமிழ் யூனியன் கிரிக்கெட் கழகம் முன்வைப்பு ஒன்றை வழங்கியிருந்தமையையும்;
- (ii) 25000 ஆசனங்களையுடைய மேதானத்தை அபிவிருத்தி செய்வதற்கான மேற்படி முன்வைப்பு ரூபா.780 மில்லியன் என்பதையும்;
- (iii) செலவு செய்வதற்கு இயலாத ஒத்த நோக்கத்திற்கு மாற்று முன்வைப்புகளை ஏற்றுக்கொள்ளும் அதேவேளையில் சொல்லப்பட்ட முன்வைப்பிற்கு இலங்கை கிரிக்கெட் மறுப்புத்தெரிவித்திருந்தமையையும்
- அவர் ஏற்றுக்கொள்வாரா?
- (இ) (i) பி.சரவணமுத்து மேதானத்தை அபிவிருத்தி செய்வதற்கு தமிழ் யூனியன் கிரிக்கெட் கழகத்தினால் வழங்கப்பட்டிருந்த முன்வைப்பிற்கு மறுப்புத் தெரிவித்திருந்தமைக்கான காரணங்களையும்;
- (ii) ஏற்றுக்கொள்ளப்பட்ட ஏனைய முன்வைப்புகளையும்;
- (iii) மாற்று முன்வைப்புகளை ஏற்றுக்கொள்வதற்கான காரணங்களையும்
- அவர் குறிப்பிடுவாரா?
- (ஈ) இன்றேல், ஏன்?

15.

கௌரவ தயாசிற்றி ஜயசேகர,— அரசு வளங்கள், தொழில் முயற்சி அபிவிருத்தி அமைச்சரைக் கேட்பதற்கு,— (1)

- (அ) (i) 2001 தொடக்கம் 2004 ஆம் ஆண்டுவரை எம்பிலிப்பிட்டிய கடதாசித் தொழிற்சாலை பெற்ற இலாபம் அல்லது நட்டம் யாவையென்பதையும்;
- (ii) 2005 ஆம் ஆண்டு தொடக்கம் மேற்படி தொழிற்சாலையின் ஊழியர்களுக்கு சம்பளம் வழங்குவதற்கு அரசினால் ஒதுக்கப்பட்ட நிதி ஏற்பாடுகள் வெவ்வேறாக எவ்வளவு என்பதையும்

அவர் இச்சபைக்கு அறிவிப்பாரா?

- (ஆ) (i) மேற்படி தொழிற்சாலை செமா (திறமுறை தொழில்முயற்சி முகாமைத்துவ முகவராண்மை) நிறுவனத்துக்கு கையளிக்கப்பட்ட திகதி யாதென்பதையும்;
- (ii) செமா நிறுவனத்துக்கு கையளிக்கப்பட்ட பின்பு இத்தொழிற்சாலைக்கு அரசாங்கத்தினால் அல்லது வேறு வழிகளினால் செலவு செய்யப்பட்ட தொகை யாதென்பதையும்;

அவர் குறிப்பிடுவாரா?

- (இ) (i) மேற்படி தொழிற்சாலை முப்பது வருட குத்தகை அடிப்படையில் வழங்கப்பட்ட நிறுவனம் யாதென்பதையும்;
- (ii) மேற்படி குத்தகைக் காலத்தின் ஆரம்ப மற்றும் இறுதி வருடம் யாதென்பதையும்?
- (iii) மேற்படி குத்தகை கால கட்டத்திற்காக அரசாங்கத்திற்குக் கிடைத்த குத்தகைத் தொகை யாதென்பதையும்;
- (iv) குத்தகை உடன்படிக்கையை சபையில் சமர்ப்பிப்பாரா என்பதையும்

அவர் சபைக்கு அறிவிப்பாரா?

- (ஈ) (i) மேற்படி தொழிற்சாலைக்குச் சொந்தமான காணியின் பரப்பளவு ஏக்கர்களில் எவ்வளவு என்பதையும்;
- (ii) குத்தகைக்கு வழங்கப்பட்ட காலப்பகுதியில் இக் காணி ஏக்கர் ஒன்றின் அரசு மதிப்பீட்டுப் பெறுமதி யாதென்பதையும்;
- (iii) இங்குள்ள இயந்திரங்களின் பெறுமதி எவ்வளவு என்பதையும்;
- (iv) மேற்படி இயந்திரங்கள் குத்தகை உடன்படிக்கைக்கு ஏற்புடையவையா என்பதையும்;
- (v) இன்றேல் இவ்வியந்திரங்கள் எதற்காக உபயோகிக்கப்பட்டது என்பதையும் என்பதை அவர் குறிப்பிடுவாரா?

(உ) இன்றேல், ஏன்?

அனுதாபப் பிரேரணை

1.

காலஞ்சென்ற முன்னாள் பாராளுமன்ற உறுப்பினர் கௌரவ எம்.ஏ. அப்துல் மஜீட்.

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்றச் சேவையின் சுயாதீனப் பண்பை வலுப்படுத்துவது பற்றி ஆராய்ந்து அறிக்கை சமர்ப்பிப்பதற்கான பாராளுமன்றத் தெரிகுழு,— பாராளுமன்றச் சேவையின் சுயாதீனப் பண்பை வலுப்படுத்துவது பற்றி ஆராய்ந்து அறிக்கை சமர்ப்பிப்பதற்காக, 2010 ஒற்றோபர் மாதம் 21 ஆம் திகதி கௌரவ சபாநாயகர் அவர்களால் நியமிக்கப்பட்ட பாராளுமன்றத் தெரிகுழு, தன்னால் வெளிப்படுத்தப்பட்ட விடயங்களை 2012 மே மாதம் 24 ஆம் திகதி பாராளுமன்றத்தில் நிறைவேற்றப்பட்ட பிரேரணை மூலம் பணிக்கப்பட்ட கால எல்லைக்குள் பாராளுமன்றத்தில் சமர்ப்பிக்க இயலாதுள்ளதால், குறிப்பிட்ட தெரிகுழுவுக்கு வழங்கப்பட்ட கால எல்லையை 96 ஆம் இலக்க நிலையியல் கட்டளையின் பிரகாரம் 2012 நவம்பர் மாதம் 30 ஆம் திகதி வரை கால நீடிப்புச் செய்யப்படுமாக.

பிரேரணை முன்னறிவித்தல்களும் தினப்பணிகளும்

* 1.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவெம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 2.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 4.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 5.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

* 6.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்ட துமான கட்டளை அங்கீகரிக்கப்படுமா.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 7.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011) ,— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 8.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

11.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

12.

காசிமி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.